

டிசம்பர் - 24

TNPSC துளிகள்

- ❖ சவுதி அரேபியா தப்லிகி ஜமாத் என்ற அமைப்பிற்குத் தடை விதித்துள்ளது.
 - தப்லிகி ஜமாத் என்பது ஓர் இஸ்லாமிய மதமாற்ற இயக்கமாகும்.
- ❖ தென் மேற்கு பசிபிக் பெருங்கடலில் உள்ள பிரஞ்சு நாட்டின் ஒரு தீவுப் பிரதேசமான நியூ கலிடோனியோவில் உள்ள வாக்காளர்கள் அத்தீவினைப் பிரான்சு நாட்டின் ஒரு பகுதியாக இணைப்பதற்கு ஆதரவாக வாக்களித்துள்ளனர்.
 - சுதந்திரவாத அமைப்புகளால் புறக்கணிக்கப்பட்ட ஒரு பொது வாக்கெடுப்பில் மேற்கொள்ளப்பட்ட இந்த முடிவானது தென் பசிபிக் பகுதி முழுவதும் பெரிதும் எதிர்பார்க்கப்பட்டது.
- ❖ நியூசிலாந்து நாட்டின் சுகாதாரத் துறை அதிகாரிகள் வழங்கிய ஒரு முன்மொழிவில் 14 வயது அல்லது அதற்கு உட்பட்ட சிறுவர்கள் தங்கள் வாழ்நாள் முழுவதும் சிகரெட் வாங்குவதைத் தடை செய்வதற்கான விதிமுறைகள் முன் வைக்கப்பட்டுள்ளன.
 - இந்தச் சட்டமானது 2023 ஆம் ஆண்டு முதல் ஒவ்வோர் ஆண்டும் சிகரெட் வாங்குவதற்கான குறைந்தபட்ச வயதினை உயர்த்தும்.
- ❖ நிகரகுவா நாடானது, சீனாவிற்கு ஆதரவு தெரிவிக்கும் வகையில் தாய்வான் நாட்டுடனான தனது அரசமுறை உறவுகளை முறித்துக் கொள்கிறது.
 - தாய்வானை தனது நாட்டின் ஒரு நிலப் பகுதியாக மீண்டும் ஒன்றிணைப்பதற்கு வேண்டி சீனா கோருகிறது.
- ❖ இன்டிகோ விமான நிறுவனமானது டேராடூனிலுள்ள இந்தியப் பெட்ரோலியக் கல்வி நிறுவனத்தின் அறிவியல் மற்றும் தொழில்துறை ஆராய்ச்சி சபையுடன் ஓர் ஒப்பந்தம் மேற்கொண்டுள்ளது.
 - இது உலகளவில் நிலையான விமான எரிபொருளைத் தயாரித்து பயன்படுத்தச் செய்வதற்கானதாகும்.

தேசியச் செய்திகள்

Convoke 2021-22



- ❖ நிதி ஆயோக் அமைப்பானது பாரத் எண்டர்பிரைஸ் என்ற நிறுவனத்தின் சமூகநலப் பிரிவான பாரதி அறக்கட்டளையுடன் இணைந்து 2021-22 ஆம் ஆண்டிற்கான Convoke எனும் கருத்தரங்கினைத் தொடங்கியுள்ளது.
- ❖ Convoke என்பது இந்தியா முழுவதும் உள்ள அனைத்துப் பள்ளிகளின் ஆசிரியர்கள், கல்வியாளர்கள், தலைவர்கள் மீது சிறப்பு கவனம் செலுத்துவதன் மூலம் கல்வியை


வழங்குவதில் உள்ள சவால்களை எதிர்கொள்வதையும் அதன் தரத்தை வலுப்படுத்தச் செய்வதையும் நோக்கமாகக் கொண்டுள்ளது.

- ❖ Convoke மூலமாக தற்போது அவர்கள் தங்களது சிறிய ஆய்வுக் கட்டுரைகளைப் பகிர்ந்து கொள்ள இயலும்.
- ❖ இந்த ஆய்வுக் கட்டுரைகளை கல்வியாளர் குழுமம் ஆய்வு செய்யும்.
- ❖ தேர்ந்தெடுக்கப்பட்ட ஆய்வுக் கட்டுரைகள், 2022 ஆம் ஆண்டு ஜனவரி மாதத்தில் நடத்தப்பட உள்ள தேசிய ஆராய்ச்சிக் கருத்தரங்கின் போது சமர்ப்பிக்கப்படும்.

வாடகைத் தாய் (ஒழுங்குமுறை) மசோதா, 2019

What is Surrogacy?

- ❖ It is an effective method to treat infertility.
- ❖ In this method another woman carries the child in her womb for nine months and gives birth to it.
- ❖ It can be called as an arrangement between the intended parents and the surrogate mother.



- ❖ இந்த மசோதாவானது சமீபத்தில் பாராளுமன்றத்தினால் நிறைவேற்றப்பட்டது.
- ❖ இந்த மசோதாவானது தேசிய வாடகைத் தாய் வாரியம் மற்றும் மாநில வாடகைத் தாய் வாரியங்களை அமைப்பதையும் வாடகைத் தாய் முறை மற்றும் அதன் செயல் முறையை ஒழுங்குபடுத்துவதற்குமான அதிகாரிகளை நியமிக்கச் செய்வதையும் நோக்கமாகக் கொண்டுள்ளது.
- ❖ சட்டப்பூர்வமாக திருமணமாகி குறைந்தது 5 ஆண்டுகள் நிறைவடைந்த இந்தியத் தம்பதிகள் மட்டுமே வாடகைத் தாய் முறையைத் தேர்வு செய்ய அனுமதிக்கப் படுவர் என இந்த மசோதா கூறுகிறது.
- ❖ இந்த மசோதாவானது பெண் மற்றும் ஆண் முறையே 23 முதல் 50 வயது மற்றும் 26 முதல் 55 வயதிற்கு உட்பட்ட வகையில், திருமணமான, குழந்தையில்லாத இந்தியத் தம்பதியினருக்கு நெறிமுறைகளுடன் கூடிய முறையான வாடகைத் தாய் முறையைத் தேர்ந்தெடுக்க அனுமதிக்கிறது.

எண்ணெய் மற்றும் வாயு உற்பத்தித் தொகுதிகளின் ஏலம்

- ❖ பெட்ரோலியம் மற்றும் இயற்கை எரிவாயு அமைச்சகமானது சுதந்திரமாக உற்பத்தித் தொகுதிகளைத் தேர்ந்தெடுத்து உரிமம் பெறுதல் திட்டத்தின் கீழான ஏழாவது ஏலச் சுற்றினைத் தொடங்கியுள்ளது.
- ❖ இந்த ஏலத்தில் நிலத் தொகுதிகளில் 5, ஆழமற்ற நீர்நிலைகளில் 2 மற்றும் ஆழ்கடல்

பகுதியில் ஒரு என்ற அளவிலான தொகுதிகளும் அடங்கும்.

- ❖ 2016 ஆம் ஆண்டு முதல் இந்தத் திட்டத்தின் கீழ், 105 என்ற அளவில் ஆய்வு மற்றும் உற்பத்தித் தொகுதிகளுக்கான 5 சுற்றுக்கள் நிறைவடைந்துள்ளன.

ON OFFER

Location	Name of block	Area (sq km)
Eastern offshore	CY-UDWHP-2021/1	8,108.69
Assam	AS-ONHP-2021/2	2,445.30
Assam	AS-ONHP-2021/3	1,840.87
Western offshore	CB-OSHP-2021/2	1,234.42
Madhya Pradesh	SR-ONHP-2021/1	906.43
Rajasthan	RI-ONHP-2021/1	486.39
Tripura	AA-ONHP-2021/2	382.05
Western offshore	CB-OSHP-2021/3	361.85
	Total	15,766

Source: Ministry of Petroleum and Natural Gas

இந்தியா-மத்திய ஆசியா பேச்சு வார்த்தை




- ❖ வெளியுறவுத் துறை அமைச்சர் S. ஜெய்சங்கர் புதுடெல்லியில் நடைபெற்ற இந்திய - மத்திய ஆசியா பேச்சுவார்த்தைக்கான 3வது சந்திப்பினைத் தலைமையேற்று நடத்தினார்.
- ❖ கசகஸ்தான், கிரகிஸ் குடியரசு, தஜிகிஸ்தான், துர்க்மெனிஸ்தான் மற்றும் உஸ்பெகிஸ்தான் ஆகிய நாடுகளின் வெளியுறவு அமைச்சர்கள் இந்தச் சந்திப்பில் பங்கேற்றனர்.
- ❖ இவர்களது முந்தையச் சந்திப்பானது 2020 ஆம் ஆண்டு அக்டோபர் மாதத்தில் காணொலி வாயிலாக இந்திய அரசினால் நடத்தப்பட்டது.
- ❖ இந்த 5 நாடுகளில் துர்க்மெனிஸ்தான், உஸ்பெகிஸ்தான் மற்றும் தஜிகிஸ்தான் ஆகிய நாடுகள் ஆப்கானிஸ்தானுடன் நில எல்லையைப் பகிர்ந்து கொள்கின்றன.

LogiXtics

- ❖ தொழில்துறை ஊக்குவிப்பு மற்றும் உள்நாட்டு வர்த்தகத் துறையானது 'LogiXtics' எனப்படும் ஒருங்கிணைந்த தளவாட இடைமுகத் தளத்தின் ஹெக்கத்தான் நிகழ்வைத் தொடங்கியுள்ளது.

- ❖ இது தளவாடத் தொழில்துறைக்குப் பயனளிக்கும் பல வகையான சிந்தனைகளை ஒன்றிணைப்பதற்கானதாகும்.
- ❖ இந்த ஹேக்கத்தான் நிகழ்ச்சியானது நிதி ஆயோக் மற்றும் அடல் புத்தாக்கத் திட்டம் ஆகியவற்றால் ஏற்பாடு செய்யப்பட்டுள்ளது.
- ❖ அனைத்துப் பங்குதாரர்களுக்கும் நிகழ்நேரத் தகவல்களை வழங்கும் வகையிலான ஒரு வெளிப்படையான தளத்தினை உருவாக்குவதன் மூலம் இந்தியாவில் தளவாடச் செலவினங்களைக் குறைப்பதற்கும் அதன் செயல்திறனை மேம்படுத்துவதற்கும் வேண்டி ஒருங்கிணைந்த தளவாட இடைமுகத் தளமானது வடிவமைக்கப்பட்டுள்ளது.
- ❖ உலகிலுள்ள மற்ற நாடுகளை விட இந்தியாவில் தளவாடச் செலவினங்கள் சுமார் 14% அதிகமாகும்.
- ❖ இந்தியாவில் ஒருங்கிணைந்த தளவாட இடைமுகத் தளத்தினை உருவாக்குவதற்காக 2021 ஆம் ஆண்டு ஜனவரி மாதத்தில் நிதி ஆயோக் அமைப்பிடம் தேசிய தொழில்துறை வழித்தட மேம்பாட்டுக் கழகம் வலியுறுத்தியது.



பின்ஸ் வீவர் பறவை



- ❖ இந்தியாவில் 500க்கும் குறைவான எண்ணிக்கையில் காணப்படும் பின்ஸ் வீவர் என்ற பறவையானது அசாமின் சிலப் பகுதிகளோடு சேர்த்து உத்தரகாண்ட் மற்றும் மேற்கு உத்தரப் பிரதேசம் போன்ற மாநிலங்களில் உள்ள தராய் புல்வெளிகளிலும் பெருமளவில் காணப்படுகின்றன.
- ❖ தற்போது வரையில் சர்வதேச இயற்கை வளங்காப்பு ஒன்றியத்தின் சிவப்புப் பட்டியலில் எளிதில் பாதிக்கப்படக்கூடிய இனமாக குறிப்பிடப்பட்ட பின்ஸ் வீவர் பறவையானது (Ploceus megarhynchus) தற்போது அருகி வரும் (endangered) இனமாக

குறிப்பிடப் பட்டுள்ளது.

சர்வதேசச் செய்திகள்

ஆசியாவின் ராணி

- ❖ இலங்கையின் தேசிய இரத்தினம் மற்றும் ஆபரண ஆணையமானது இலங்கையில் உள்ள இரத்தினபுரியில் உலகின் மிகப்பெரிய குருந்தமா (இரத்தினமான) நீலக்கல்லை கண்டறிந்துள்ளதாக தெரிவித்துள்ளது.
- ❖ இதன் எடை சுமார் 310 கி.கி. ஆகும்.
- ❖ 3 மாதங்களுக்கு முன்பு, இரத்தினபுரியிலுள்ள இரத்தினக் கல்லிலிருந்து இந்த அரிதான இரத்தினக் கல்லானது கண்டெடுக்கப்பட்டது.
- ❖ ஒற்றைப் படிக்கமாக கண்டெடுக்கப்பட்ட இந்த நீலக்கல்லிற்கு ஆசியாவின் இராணி என்று பெயரிடப்பட்டுள்ளது.




கோவிட் தொற்றின்மை கொள்கை

- ❖ ஹாங்காங் அரசாங்கம் தனது புதிய 'கோவிட் தொற்றின்மை கொள்கையை' அமல் படுத்தியது.
- ❖ இந்த உத்தியானது உலகளவில் மிகக் கடுமையான தனிமைப்படுத்துதல் முறை மற்றும் பரிசோதனை நடவடிக்கைகளுக்கு வழி வகுத்துள்ளது.
- ❖ இக்கொள்கையானது அங்கு தொற்றின் அளவைக் குறைவாக வைத்திருக்கிறது.
- ❖ ஹாங்காங் என்பது சீனாவின் சிறப்பு நிர்வாகப் பகுதியாக திகழும் ஒரு பகுதியாகும்.
- ❖ இது தென்சீனாவிலுள்ள பியர்ல் நதியின் கிழக்கு கழிமுகப் பகுதியில் அமைந்துள்ளது.

உலக ஊக்கமருந்து எதிர்ப்பு முகமை அறிக்கை

- ❖ உலக ஊக்க மருந்து எதிர்ப்பு முகமையானது விதிமுறை மீறல்கள் குறித்த தனது அறிக்கையைச் சமீபத்தில் வெளியிட்டது.
- ❖ 2019 ஆம் ஆண்டில் இந்தியாவில் இருந்த குற்றவாளிகளின் எண்ணிக்கை வெகுவாக அதிகரித்ததன் மூலம் உலகின் மிகப்பெரிய ஊக்க மருந்து விதிமுறை மீறல் நாடுகளின் பட்டியலில் முதல் 3 இடங்களில் இந்தியா உள்ளது.


- ❖ இதில் ரஷ்யா மற்றும் இத்தாலியைத் தொடர்ந்து இந்தியா உள்ளது.



பொருளாதாரச் செய்திகள்

உலகத் தங்கக் குழுமத்தின் 'இந்தியாவில் தங்க வர்த்தகம்' அறிக்கை

Factors affecting Indian gold demand



- ❖ 2016 முதல் 2020 ஆம் ஆண்டுகளுக்கு இடையில் இந்தியாவில் மேற்கொள்ளப்பட்ட தங்க

விநியோகத்தில் 86% இறக்குமதிகளே ஆகும்.

- ❖ அதிக இறக்குமதி வரி விதிக்கப்பட்ட போதும் நாட்டிற்குள் சரக்கு வரத்து தொடர்ந்து அதிகரித்து வருகிறது.
- ❖ 2020 ஆம் ஆண்டில் இந்தியா 30க்கும் மேற்பட்ட நாடுகளிலிருந்து 377 டன் தங்கக் கட்டிகளை இறக்குமதி செய்துள்ளது.
- ❖ இவற்றுள் 55% இறக்குமதியானது சுவிட்சர்லாந்து (44%) மற்றும் ஐக்கிய அரபு அமீரகம் (11%) என்ற வெறும் இரண்டு நாடுகளிலிருந்து மட்டுமே மேற்கொள்ளப்பட்டுள்ளது.

சுற்றுச்சூழல் செய்திகள்

பவளப்பாறைகள் பற்றிய ஆய்வு



- ❖ இந்தியப் பெருங்கடலின் மேற்குப் பகுதியிலுள்ள பெரும்பாலான பவளப் பாறைகள், புவி வெப்பமயமாதல் மற்றும் அதிகப்படியான மீன்பிடித்தலின் காரணமாக அடுத்த 50 ஆண்டுகளில் அழிவினை எதிர்கொள்ளும் ஒரு அபாயநிலையில் உள்ளது என புதிய ஆய்வில் கூறப்பட்டுள்ளது.
- ❖ ஆராய்ச்சியாளர்கள் குழு நடத்திய இந்த ஆய்வில் சீசெல்ஸ் முதல் தென் ஆப்பிரிக்கா வரையில் உள்ள பவளப்பாறைகள் 2070 ஆம் ஆண்டிற்குள் அழிந்துவிடும் என கூறப்பட்டுள்ளது.
- ❖ இந்த ஆய்வானது Nature Sustainability எனும் இதழில் வெளியிடப்பட்டது.

மாநிலச் செய்திகள்

பஞ்சாப் - மாநிலத் திருவிழா

- ❖ பஞ்சாப் முதல்வர் சரண்ஜித் சிங் சன்னி, பகவான் கிருஷ்ணா பல்ராம் ஜகன்னாத் ரத யாத்ராவினை வருடாந்திர மாநிலத் திருவிழாவாக அறிவித்துள்ளார்.
- ❖ இதற்கான அறிவிப்பானது 25வது ஸ்ரீபகவான் கிருஷ்ண பல்ராம் ஜகன்னாத் ரத

யாத்ராவினைக் கொடியசைத்துத் தொடங்கி வைத்த போது வெளியிடப்பட்டது.

பிரபலமானவர்கள், விருதுகள், மற்றும் நிகழ்வுகள்

அலிமிஹன் செயிதி

- ❖ சீனாவின் மிக வயதான நபரான அலிமிஹன் செயிதி, சின்சியாங் உய்குர் தன்னாட்சிப் பகுதியில் தனது 135வது வயதில் காலமானார்.
- ❖ கஷ்கர் மாகாணத்திலுள்ள சுலே கவுண்டி மாவட்டத்தின் கோமுசெரிக் நகரினைச் சேர்ந்த அலிமிஹன் 1886 ஆம் ஆண்டு ஜூன் 25 அன்று பிறந்தார்.
- ❖ 2013 ஆம் ஆண்டில் சீனாவின் மிக வயதான நபர்களின் பட்டியலில் இவர் முதலிடம் பெற்றார்.
- ❖ கோமுசெரிக் நகரானது 90 வயதிற்கு மேற்பட்டவர்களை அதிகம் கொண்ட 'நீண்ட ஆயுளுடைய நகரமாக' அறியப் படுகிறது.



கேட் பிளாஞ்செட்



- ❖ ஆஸ்கார் விருது பெற்ற கேட் பிளாஞ்செட்டிற்கு (Cate Blanchett) பிரஞ்சு சினிமாத் துறையில் உயரிய விருதான Cesar d' Honneur என்ற விருதானது வழங்கப்பட உள்ளது.
- ❖ வாழ்நாள் சாதனை விருதான Cesar d' Honneur விருதானது 2022 ஆம் ஆண்டு பிப்ரவரி 25



அன்று பாரீஸ் நகரில் நடைபெற உள்ள விழாவில் இவருக்கு வழங்கப்படும்.

- ❖ மார்ஷன் ஸ்கார் சி. இயக்கிய 'The Aviator' என்ற திரைப்படத்தில் மறைந்த திரை நட்சத்திரமான கேத்ரின் ஹெப்பர்ன் என்பவரின் கதாபாத்திரத்தில் நடித்ததற்காக பிளாஞ்செட் தனது முதல் ஆஸ்கார் விருதினைப் பெற்றார்.
- ❖ 2013 ஆம் ஆண்டில் வுட்டி ஆலென் தயாரித்து வெளியிட்ட "Blue Jasmine" என்ற ஒரு திரைப்படத்திற்காக இவர் தனது 2வது ஆஸ்கார் விருதினைப் பெற்றார்.

